

## اسلام میں ریاست اور عوام ایک ہیں! خلیفہ اسلامی شریعت نافذ کرتا ہے اور امت اس کی اطاعت کرتی ہے!

اسلام کے ریاست کے تصور میں ریاستی مفادات، عوام اور ان کے نظریے سے الگ نہیں ہوتے۔ ریاست امت کی ہوتی ہے۔ ریاست اندرونی اور بیرونی معاملات کے انتظام میں امت کے وژن کی نمائندگی کرتی ہے۔ ریاست کو امت سے جدا کر کے دیکھنا اور ریاست کے مفادات اور امت کے مفادات کو ایک دوسرے سے الگ سمجھنا یا ریاست کے مفاد اور امت کے مفاد میں تضاد کے سیاسی نظریے پر یقین رکھنا، درحقیقت ریاست کی اصل کو نہ سمجھنا ہے۔ اسلام میں ریاست اور معاشرہ ایک ہیں۔ خلیفہ کو امت کی اطاعت اس شرط پر حاصل ہوتی ہے کہ وہ ان پر اسلام کو نافذ کرے گا۔ یہ مغربی استعمار ہی ہے جس نے مسلم دنیا میں ریاست کو امت سے الگ کیا جہاں ریاست مغربی مفادات کی نمائندگی کرتی ہے جبکہ عوام اسلام کے نفاذ کا مطالبہ کر رہے ہیں۔ ریاست اور حکمران کے درمیان کوئی بھی تنازعہ اسلامی نظریہ کی بنیاد پر حل کیا جاتا ہے۔ اسلام نے امت سے خلیفہ کی مکمل اطاعت کا مطالبہ کیا ہے جب تک کہ خلیفہ اسلامی شریعت کو نافذ کرے اور جہاد کے ذریعے اسلام کا پیغام دنیا تک پہنچائے۔ تاہم اسلام اسلامی شریعت کے نفاذ کو حکمران کی مرضی اور صوابدید پر نہیں چھوڑ دیتا۔ اسلام نے امت پر یہ فرض کیا ہے کہ وہ اس وقت حکمران کا محاسبہ کرے جب وہ اسلام سے منحرف ہو جائے اور وہ امت کے امور کی دیکھ بھال میں غفلت برت رہا ہو۔ اس طرح حکمران اور امت کا رشتہ اطاعت اور احتساب کا ہے، جہاں امت اسلام کے نفاذ کے لیے خلیفہ کی اطاعت کرتی ہے اور ساتھ ہی شریعت کے نفاذ سے کسی بھی انحراف کی صورت میں خلیفہ کا محاسبہ کرتی ہے۔ اس طرح خلیفہ اور امت کے درمیان تعلق کے بارے میں اسلام کے مفصل احکام، عوام اور حکمران کے درمیان تعلق کو مضبوط رکھتے ہیں اور ریاست اور امت کو اسلامی نظریہ کی بنیاد پر ایک وجود کے طور پر یکجا رکھتے ہیں۔

یہ 3 مارچ 1924 کو اسلامی خلافت کی تباہی اور کافر استعمار کی طرف سے امت پر کفریہ قانون اور حکمرانی کے نفاذ کے بعد ہوا کہ امت اور یورپی کافر استعماری حکمرانوں کے درمیان علیحدگی اور خلیج پیدا ہو گئی۔ یہ اس لیے کہ خلافت کے انہدام کے بعد اور کچھ علاقوں میں خلافت کے انہدام سے پہلے کافر استعمار نے مسلم علاقوں پر قبضہ کر کے مسلم سرزمین پر براہ راست حکمرانی شروع کر دی۔ کافر استعمار نے مغربی نظریے کی بنیاد پر مسلم دنیا میں ایک نئی ریاست قائم کی۔ اس ریاست کو عوام کی طرف سے کوئی حمایت حاصل نہیں تھی اور اس کی جڑیں اُس نظریے میں نہیں تھیں جس پر لوگ یقین رکھتے تھے۔ مزید یہ کہ امت نے یورپی حکمرانوں کو کافر استعمار کے طور پر دیکھا جن کی اطاعت کی بجائے انہیں بے دخل کرنے اور ان سے لڑنے کی ضرورت تھی، اور امت نے ایسا ہی کیا۔ اگرچہ امت کافر استعمار کی مسلم علاقوں میں موجودگی کو ختم کرنے میں کامیاب رہی، لیکن استعمار نے جو ریاست بنائی تھی، وہ مسلم سرزمین پر برقرار رہی۔ اس طرح اب ہم ایک غیر فطری حقیقت کو دیکھتے ہیں جہاں مسلمان دنیا کے حکمران مغربی نظریے کے مطابق استعماری ریاست کے ذریعے اپنے عوام پر حکومت کرتے ہیں۔ اور اسی لیے ہم ریاستی مفادات جیسی اصطلاحات کے بارے میں سنتے ہیں، جنہیں عوام کے مفادات سے الگ سمجھا جاتا ہے کیونکہ ریاست کی بنیاد مغربی نظریے پر ہے جب کہ امت اسلام کے لیے تڑپتی ہے۔

اس صورتحال نے موجودہ مسلم دنیا کے حکمرانوں اور امت کے درمیان دشمنی کا رشتہ پیدا کر دیا ہے جہاں مسلم حکمرانوں نے مغرب کی اندھی تابعداری میں اسلامی ریاست کے قیام کی بجائے یورپی استعمار سے وراثت میں ملی ریاست کے تحفظ اور دفاع پر اصرار کیا۔ گزشتہ ڈیڑھ دہائی سے امت میں جو انقلابات آج ہم دیکھ رہے ہیں اُس کا درحقیقت مقصد امت کو امت اور حکمرانوں کے درمیان ایک مثبت اور طاقتور رشتے کی طرف لوٹانا ہے۔ جہاں امت خلیفہ کا تقرر چاہتی ہے، جو اسلام کو قائم کرے گا اور اسلامی ریاست خلافت قائم کرے گا اور اسلامی حکمرانی کو بحال کرے گا۔ اس طرح ایک بار پھر امت، اس کی ریاست اور اس کے حکمران ایک وجود کے طور پر یکجا ہو جائیں گے، جیسا کہ اسلامی شریعت نے تصور دیا ہے۔

مسلم دنیا میں انقلابات کی کامیابی، اور امت اور حکمرانوں کے درمیان تضاد سے بچنے کا دار و مدار مخلص فوجی افسران پر ہے۔ امت کی جانب سے اپنے حکمرانوں کا احتساب اور حکمرانوں کی مغرب نواز پالیسیوں پر امت کے غصے کا اظہار اور امت اور مغرب کے ایجنٹ مسلم حکمرانوں کے درمیان تضاد پر مسلم افواج کی خاموشی ہی ہے جس نے مسلم معاشروں کو شدید جانی اور مالی نقصان سے دوچار کیا۔ مسلم افواج نے یا تو مسلم حکمرانوں کی اسلام دشمن پالیسیوں پر خاموشی اختیار کی ہوئی ہے یا وہ ان حکمرانوں کے تخت کے محافظ کا کردار ادا کر رہی ہیں جس کی وجہ سے یہ حکمران بلا خوف و خطر مغرب کے ایجنٹوں کو ہمارے سروں پر نافذ کر رہے ہیں۔ امت کے حالات میں تبدیلی صرف اسی وقت ممکن ہے جب امت کی افواج میں موجود افسران مغرب کے ایجنٹ مسلم حکمرانوں کی اطاعت سے انکار کر دیں اور خلافت کے قیام کے لیے نصرۃ فرما کریں۔

## ولایہ پاکستان میں حزب التحریر کا میڈیا آفس